




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-187/4
03-02-2023 р./v.



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 81-та седница одржана на 03.02.2023 година ја донесе следната

ОДЛУКА

Постапувањето по пријавата со број 12-4004/1 од 14.10.2021 година, СЕ ЗАПИРА.

До Совет на јавни обвинители да се достави иницијатива за утврдување одговорност на јавниот обвинител /// од ///.

До Вишо јавно обвинителство Гостивар да се достави иницијатива за контрола на работењето на горе означениот јавен обвинител.

Предметот со број 12-4004 од 2021 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-4004/1 од 14.10.2021 година е оформен врз основа на поднесена пријава од //. Изнесените наводи во пријавата се однесуваат на сомнежи за прекршување на изборниот процес за време на локалните избори 2021 година од страна на тогаш градоначалникот на //, службено лице //, кој донел одлука на разрешување на подносителот од функцијата директор на //, за време на изборниот процес. Од ДКСК се бара да го преиспита случајот согласно со нејзините законски надлежности. Во прилог на пријавата доставени се докази.

По увидот во содржината на пријавата и доставените докази, ДКСК побара надлежно постапување за предметниот случај од Државниот просветен инспекторат на РСМ. Врз основа на обезбедените докази, ДКСК ги утврди следните состојби:

Означеното службено лице во пријавата, во време на предизборен процес на локалните избори во 2021 година, во својство на актуелен градоначалник на //, спротивно на чл. 117 од Законот за основно образование ("Службен весник на Република Северна Македонија" бр. 161/19), донел противправно Решение заведено под архивски број на // // од // година, со кое ја разрешил //. На местото на разрешеното лице, посоченото службено лице, донело противправно Решение на // заведено под архивски број // од // година, со



кое незаконски ја именувал /// од истото населено место, за вршител на должност за директор, на истото погоре означенено основно училиште.

Со погоре описаните дејства, посоченото службено лице, со злоупотреба на својата службена положба и овластувања, постапило спротивно на чл. 117 од Законот за основно образование и ги прекришило одредбите во чл. 8-а од Изборниот Законик, со што сторил изборни нерегуларности во текот на предизборниот процес на локалните избори во 2021 година, а нанесувајќи штета на разрешената директорка и овозможувајќи стекнување незаконска корист на именуваната директорка за вршител на должност на погоре означеното основно училиште, во ///. Ова од причина што погоре означените решенија за разрешување, т.е. за именување вршител на должност за директор, немаат упатство за правно средство, што упатува на сомнежот за итно извршување на истите, поради краткиот период на предизборниот процес, со цел да се обезбеди незаконско влијание на гласачи во ///, а во корист на посоченото службено лице. Па така, посоченото службено лице, не постапило ниту по укажувањето на надлежниот просветен инспектор, дека двете погоре означени решенија за разрешување директор и именување вршител на должност за директор во погоре означеното основно училиште се неправилни и незаконити, како и дека заради тоа неопходно е истите како такви да ги повлече од правниот промет во Република Северна Македонија.

Заради сето погоре наведено, ДКСК на својата 55-та седница одржана на 17.11.2021 година, одлучи да поднесе иницијатива за поведување постапка за кривично гонење на посоченото службено лице, заради постоење основано сомнение дека сторило кривично дело од чл. 353 од Кривичниот законик, а во врска со чл. 178 и чл. 8-а од Изборникот Законик и во врска со чл. 117 од Законот за основно образование. Иницијативата, со доказите беше доставена до Основното јавно обвинителство во Тетово.

Постапувајќи по иницијативата на ДКСК, Основното јавно обвинителство /// оформил предмет /// и од ДКСК ги побара оригиналните акти за предметниот случај. ДКСК и покрај тоа што се обрати за достава на оригиналните акти до горе означеното основно училиште, истите не успеа да ги обезбеди. Ова од причина што поштенската препорачана пратка со бр. ///, во која билеставени оригиналните акти од страна на горе означеното основно училиште, била загубена и доставена на погрешна адреса во п. фах 421 и при тоа не е познато кој остварил пристап до истата, а во информацијата за пратка, е наведено дека истата се вратила на адресата на испраќачот. Службените лица во Пошта на Северна Македонија АД Скопје, не воделе сметка на бар кодовите на пратките.

ДКСК дополнително се обрати до јавниот обвинител кој постапува по горе означените предмет за добивање информации во однос на преземани активности по предметот за што



добивме одговор дека не е постапено бидејќи ДКСК не ги доставило бараните докази. Ваквото постапување на јавниот обвинител е спротивно на член 284 од Законот за кривична постапка, бидејќи јавниот обвинител е должен да ги приbere потребните известувања. Барањата од ДКСК за доставување на оригинални документи, наведува на намерно непостапување на јавниот обвинител поради што од доставувањето на Иницијативата на ДКСК за поведување постапка за кривично гонење на пријавеното лице, наш бр /// од ///, не се преземани обвинителски дејствија и мерки.

Од вака утврдената фактичка состојба, ДКСК одлучи да достави иницијативи до Совет на јавни обвинители и Вишо јавно обвинителство Гостивар за оценување на неговото постапување и утврдување одговорност на јавниот обвинител /// од Основно јавно обвинителство ///.

Доставено до:

- Подносителот
- Совет на јавни обвинители на РСМ
- Вишо јавно обвинителство Гостивар

Изработил:
м-р Д. Д.
Одобрил:
К. Н.

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател,
Билјана Ивановска

